

நீட் விவகாரத்தில் பா.ஜ.க. எதிரி என்றால், அ.தி.மு.க. துரோகி என்பதை அம்பலப்படுத்துவோம்!

உண்ணாவிரதப் போராட்டத்தை வெற்றி பெறச் செய்வோம்!

காணொலிக் காட்சி வாயிலாக நடைபெற்ற ஆலோசனைக் கூட்டத்தில் இளைஞர் அணிச் செயலாளர் அமைச்சர் உதயநிதி ஸ்டாலின் உறுதி!

சென்னை, ஆக. 18 - நீட் விவகாரத்தில் பா.ஜ.க. எதிரி என்றால், அ.தி.மு.க. துரோகி என்பதை உண்ணாவிரதத்தின் மூலம் அம்பலப்படுத்துவோம் என்றும், மாநிலம் முழுவதும் நடைபெறும் ஆலோசனைக் கூட்டத்தில் பேசுகையில் இளைஞரணிச் செயலாளர் அமைச்சர் உதயநிதி ஸ்டாலின் உறுதிபடத் தெரிவித்தார்.

தமிழ்நாட்டு மாணவர்கள் மீது நீட் தேர்வைத் திணிக்கும் ஒன்றிய அரசையும் ஆளுநரையும் கண்டித்து, கழக இளைஞர் அணி, மாணவர் அணி, மருத்துவ அணி சார்பில் வரும் 20ம் தேதி நடைபெற உள்ள உண்ணாவிரத அறப்போராட்டம் தொடர்பான ஆலோசனைக்கூட்டம், காணொலிக்காட்சி வாயிலாக நடைபெற்றது.

இக்கூட்டத்தை தலைமையேற்று நடத்திய கழக இளைஞர் அணி செயலாளர் அமைச்சர் உதயநிதி ஸ்டாலின் அவர்கள் பேசியதாவது:

அனைவருக்கும் வணக்கம்,

இளைஞர் அணிக்கு நம்முடைய தலைவர் ஒவ்வொரு முறையும் ஒரு இலக்கு, ஒரு டாஸ்க் கொடுக்கும் போது நாங்கள் இப்படித்தான் அதற்கு முன்னாடி ஒரு மீட்டிங் நடத்தி ஒரு ஆய்வுக் கூட்டம் நடத்தி தயாராக வோம். அந்தவகையில், இன்றைக்கு இந்த ஆய்வுக் கூட்டத்தை ஒரு குறுகிய காலத்தில் ஏற்பாடு செய்து கிட்டத்தட்ட 90 சதவிகிதம் பேர் இதில் கலந்துகொண்டுள்ளோம்.

இளைஞர் அணி மட்டுமல்ல கழகத்தின் எந்த அணியாக இருந்தாலும், இதுபோல எந்த நிகழ்ச்சியைக் கொடுத்தாலும் ஒரு சிறந்த திட்டமிடலுக்காகத்தான் இந்த நிகழ்ச்சி. இந்த ஆய்வுக்கூட்டம் நடந்து கொண்டிருக்கிறது.

திட்டமிடலுக்காகத்தான் இந்த ஆலோசனைக் கூட்டம்!

திராவிட மாதல் பயிற்சிப் பாசறையாக இருக்கட்டும், இளைஞர் அணியினுடைய உறுப்பினர் சேர்க்கை, கொரோனா கால நலத்திட்ட உதவிகள், மக்கள் நலனுக்கான ஆரம்பகட்டங்கள், போராட்டங்கள் என எந்த ஒரு விஷயமாக இருந்தாலும் யார் யாருக்கு என்னென்ன பொறுப்பு, யார் யார் என்னென்ன வேலைகளைச் செய்யப் போகிறோம் என்கிற இந்தத் திட்டமிடலுக்குத்தான் இந்த ஆலோசனைக் கூட்டத்தை நாம் இங்கே நடத்திக் கொண்டிருக்கிறோம்.

ஆனால், இப்போது நீட்டை ரத்து செய்யவேண்டும் என்று கூறி, இப்பொழுது ஒரு உண்ணாவிரதம் இருக்கப் போகிறோம் வருகிற 20ஆம் தேதி. அதற்கு இந்த ஆலோசனைக் கூட்டம் என்பது, ஏதோ நம் வீட்டு நிகழ்ச்சி ஒன்றுக்கான ஏற்பாடு போல ரொம்பவும் பர்சனலாக நான் இதை உணர்கின்றேன்.

நீங்களும்தான் உணர்வீர்கள் என்ற நம்பிக்கை எனக்கு இருக்கின்றது.

அனிதா மரணத்தில் ஆரம்பித்து, இன்று ஜெகதீஸ்வரன் மரணம் வரை 23 மரணங்கள் நிகழ்ந்துள்ளன. அனிதாவினுடைய மரணம் நம் எல்லோரையும் அந்த நேரத்தில் உலுக்கி எடுத்தது. கல்விதான் சமூக மாற்றத்திற்கான கருவி என பெரியார், அண்ணா, கலைஞர் என்று நம்முடைய முன்னோடிகள் விதைத்த அந்த நம்பிக்கையில் படித்த பொண்ணு. கூலி வேலை செய்கிற அப்பா, அம்மா குடிசை வீடு 1,200 மார்க்குக்கு 1,176 மார்க் எடுத்த தங்கை அனிதா. இந்நேரம் அனிதா உயிரோடு இருந்திருந்தால் அவர் ஒரு மருத்துவர். படிச்சா பெரிய ஆள் ஆகி விடலாம் என்று நம் முன்னோர்கள் விதைத்த அந்த நம்பிக்கையின் பலன்தான் நம் அனிதா எடுத்த அந்த 1176 மார்க்.



ஆனால், நீ படித்தாலும் பெரிய ஆள் ஆக முடியாது என்ற அவநம்பிக்கையின்... அடக்கு முறையின் குறி யீடுதான் இந்த ஒன்றிய அரசு திணித்திருக்கின்ற நீட் தேர்வு. பிற்படுத்தப்பட்ட, ஒடுக்கப்பட்ட கிராமத்தைச் சேர்ந்த ஏழை மாணவர்கள் யாரும் இனிமேல் டாக்டர் ஆக வேண்டும் என்று நினைத்துக் கூடப் பார்க்கக் கூடாது என்ற கொடூர மனம் கொண்டவர்கள்.

எங்கே, நீ நல்லா படிச்ச மார்க் எடுத்துட்டு வா, உன்ன நான் டாக்டர் ஆக்குகிறேன், இன்னினியர் ஆக்குகிறேன், நீ என்ன ஆகணுமோ நீ ஆகு, நீ என்ன படிக்கணுமோ நீ படி, அப்படி என்று சொல்லி நுழை வுத்தேர்வை ரத்து செய்த நம்முடைய முதத்தமிழர் குர் டாக்டர் கலைஞர் எங்கே?

ஒவ்வொரு மரணத்தையும்

கொச்சப்படுத்தும் ஆளுநர்

இப்படியான எண்ணங்கள் தான் என்னை நீட் தேர்வுக்கு எதிராக இயங்க வைத்தது. ஒவ்வொரு தற்கொலையின் போதும், உயிரிழப்பின் போதும் அனிதாவினுடைய அண்ணனாக அத்தனை குடும்பத்தினருக்கும் போய் நின்னேன். அந்தக் குடும்பத்தில் ஒரு வனாகப் போய் நின்னோம். அதைத் தாண்டி இப்போ வந்து ஆளுநர் அவர்கள் நாம் வந்து தற்கொலைக்குத் தூண்டினோம் என்று ஒவ்வொரு மரணத்தையும் அவர் கொச்சப்படுத்துகிறார்.

நம்ம வீட்டில் ஒரு மரணம் நம்ம வீட்டில் ஒரு துக்கம் என்றால், நாம் தானே போய் நிற்க வேண்டும். நீளரில் இருந்தோ, குஜராத் திரைத்தோ வந்து விசாரிப்பார்கள் என்று காத்திருக்கவா முடியும்? கிட்டத்தட்ட பல பேருடைய வீடுகளுக்கும், நாம் மட்டுமல்ல, நான், நம்முடைய மாணவர் அணி செயலாளர் எழிலரசன் கோவிட் லாக்டவுன் காலத்தில் கூடப் போய் நின்னுக்கிட்டு இருந்தோம்.

என்னுடைய பல அமைப்பாளர்கள், அத்தனை அணிகளின் நிர்வாகிகள், அனைவரும் அந்தத் தம்பிகளுடைய, தங்கைகளினுடைய வீடுகளுக்குப் போய் ஆறுதல் சொன்னோம். ஒவ்வொரு வீட்டிலும் அந்த அப்பா அம்மா வந்து என்னுடைய கையைப் புடிச்சிக்கிட்டு, 'தம்பி என் புள்ளையோட இது போகட்டும் எப்படியாவது இந்த நீட்டை ஒழித்து விடுங்கள்', என்று ஒவ்வொருத்தரும் கதறி அழுது இன்னும் என்னுடைய கண்களில் நிற்கிறது.

அரியலூரில் நான் வருவதற்கு முன்னாடி, ஒரு தம்பியினுடைய உடலைத் தூக்கிட்டு ஒடினார்கள். அந்தக் காட்சியெல்லாம் இன்னும் என்னுடைய மனசுல அப்படியே இருக்கின்றது. எய்ம்ஸ் மருத்துவமனை மதுரைக்குதான் வேண்டுமென்று வாங்கிட்டு போய் அந்த இடத்தை இன்னும் வெட்டவெளியாக வைத்துக் கொண்டிருக்கிற ஆர்.பி.உதயகுமார் அவர்கள் நான் வர்றேன் என்று சொன்னவுடன், நான் வருவதற்குள் ஒரு தங்கையின் உடலைத் தூக்கிட்டுப் போய், நாம் பார்க்க முடியாமல் செய்த அந்த நிகழ்வெல்லாம் உங்களுக்கு நினைவில் இருக்கும்

என்று நினைக்கிறேன்.